

ઈદના ઇસ્લામી નિયમો

ઈદ અત્યંત ખુશીનો દિવસ છે. માણસ એક મહીનો ભૂખ્યો-તરસ્યો રહી હકીકી માલિક (અલ્લાહ)ની ઇબાદત/બંદગી કરે છે અને પોતાના મનને શુદ્ધ કરી પવિત્ર બનાવી લે છે. ખરેખર રમઝાનનો મહીનો અલ્લાહ તરફથી મોમિન લોકો માટે મનની સરચાઈનો એક ટ્રેનીંગ કોર્સ છે. રોઝાઓ દરમિયાન રોઝદારને એવી ઘણી વાતોનું અનુભવ થાય છે. દા.ત. આખો દિવસ ભૂખ્યા તરસ્યા રહેવાથી તેને ભૂખનો અંદાજ આવી જાય છે જેને ઘણા ગરીબ લોકો નિર્ધનતાને કારણે વારેઘડીએ વેઠતા હોય છે. આના કારણે તેમની અંદર ગરીબ-મોહતાજ અને નિરાધાર લોકોની મદદ કરવા માટે પ્રેરણા જાગે છે. (તેની સાથે સાથે) અલ્લાહની તાબેદારી/રસુલ (સ.અ.વ.)ના ફરમાનોનું પાલન તેમજ દીન ઉપર મજબુતી સાથે કાયમ રહેવાનો બોધપાઠ મળે છે. (યાદ રાખો) ઇદની સાચી ખુશી તે લોકો માટે હોય છે જે રમઝાન મહીનાને તમામ ઇસ્લામી હુકમોનો અમલ કરી પૂરો કરે છે. દરેક ધર્મમાં આનંદ ઉત્સવના ઘણા દિવસો હોય છે. પરંતુ ઇસ્લામમાં બે તહેવારોને જ આનંદ ખુશી મનાવવા માટે હુકમ અપાયેલ છે. રસુલુલ્લાહ (સ.અ.વ.) ફરમાવે છે કે, અલ્લાહતઆલાએ તમારા માટે બે દિવસ ખુશીના નક્કી કરી દીધેલ છે. અને તે ઇદુલ ફિત્ર અને ઇદુલ અઝહા (બકરી ઇદ) છે. (અબુદાઉદ હદીષ નં. ૧૧૩૪ મિશકાત ભાગ-૧ પાના ૭૦૨)

માલુમ થયું કે, મુસલમાનો માટે ફક્ત બે ઇદો છે (૧) ઇદુલ ફિત્ર જે રમઝાનના રોઝાઓ પૂરા થઈ જવાની ખુશીમાં શવ્વાલ મહીનાની પહેલી તારીખે મનાવવામાં આવે છે અને બીજી ઇદુલઅઝહા જે ઇબ્રાહિમ અ.સ.ની યાદગાર સુન્નત તરીકે મનાવવામાં આવે છે. આ બન્ને ઇદો સિવાય અન્ય બીજા દિવસોને ઇદ ઉત્સવ તરીકે મનાવવું અથવા તે દિવસોને ઇદ કહેવું તે ઇસ્લામી શરીઅતમાં પ્રમાણિત (જાઈઝ) તેમજ દુરસ્ત નથી. આગળ કુર્આન અને હદીષના સત્ય પ્રકાશમાં ઇદના કેટલાક ઇસ્લામી હુકમો વર્ણવામાં આવે છે જેનું પાલન દરેક મુસલમાનોએ કરવું જરૂરી છે.

ઈદના દિવસે ગુસલ (સ્નાન) કરવું અત્તર/ખુશબુ લગાવવી તેમજ સારા નવા કપડા પહેરવા જોઈએ. હઝરત ઇબ્ને અબ્બાસ (રઝિ.) થી રિવાયત છે કે, રસુલુલ્લાહ (સ.અ.વ.) એ ફરમાવ્યું કે, ખરેખર આ (જુમ્અહના દિવસ) ને અલ્લાહતઆલાએ મુસલમાનો માટે ઇદ બનાવેલ છે તેથી જે વ્યક્તિ જુમ્અહ પઢવા આવે તે ગુસલ સ્નાન કરે અને જો ખુશબુ-અત્તર હોય તો તેનો ઉપયોગ કરે અને મિસ્વાક દાતણ તો જરૂર કરો. (ઇબ્નેમાજહ હદીષ નં. ૧૦૯૮)

આ હદીસમાં જુમ્અહના દિવસે ગુસલ કરવું/ખુશબુ લગાવવી અને મિસ્વાક કરવાનો કારણ એ બયાન કરવામાં આવેલ છે કે, અલ્લાહતઆલાએ જુમ્અહના દિવસને ઇદ બનાવેલ છે. તો ઇદના દિવસે તો આ ત્રણેય કામો (નવા કપડા/ખુશબુ લગાવવી તેમજ મિસ્વાક કરવું) કરવા વધારે જરૂરી છે. આગળ ઇમામ માલિક (રહ.) હઝરત નાફેઅ (રઝિ.) થી થયેલ રિવાયત નકલ કરેલ છે કે, નિઃશંક હઝરત અબ્દુલ્લાહ બિનઉમર (રઝિ.) ઇદુલ ફિત્રના દિવસે ઇદગાહ જતા પહેલા ગુસલ કરી લેતા હતા. (અલમુઅતા કિતાબુલ ઈદૈન ૫ મુસન્નફ ઇબ્ને અબીશૈબહ ૨/૧૮૧ ઇમામ નવ્વીએ

તેને સહીહ કરાર આપેલ છે) (જુઓ અલમજમૂઅ ૫/૧૦) ઇમામ ઇબ્ને કેથિમ (રહ.) બયાન કરે છે કે, રસુલુલ્લાહ (સ.અ.વ.) ઇદના પ્રસંગે પોતાનો સૌથી સરસ મનગમતો ડ્રેસ પહેરતા હતા. (ઝાદુલમઆદ ૧/૧૨૪) અને હઝરત અબ્દુલ્લાહ બિન ઉમરના બારામાં ઇમામ બેહકીએ નાફેઅ (રઝિ.) થી રિવાયત નકલ કરેલ છે કે, નિઃશંક હઝરત ઇબ્ને ઉમર (રઝિ.) ઇદના પ્રસંગોમાં પોતાનો સૌથી કિંમતી ડ્રેસ પહેરતા હતા. (અસ્સુનનુલ-કુબ્રાલિલબેહકી ૧/૨૮૧ હાફિઝ ઇબ્નેહજરે તેને સહીહ કરાર આપેલ છે. જુઓ ફત્હુલબારી ૨/૩૬૫)

ઇદુલફિત્રમાં સુન્નત તરીકો એ છે કે ઇદની નમાઝ માટે રવાના થતા પહેલા ખજૂરો તાક (એકી) સંખ્યામાં ખાવી જોઈએ. હઝરત અનસ (રઝિ.) થી રિવાયત છે કે, રસુલુલ્લાહ (સ.અ.વ.) ઇદના દિવસે અમુક તાક ખજૂરો ખાઈને ઇદગાહ જતા હતા. (સહીહ બુખારી કિતાબુલ ઇદૈન) જો ખજૂરો ન મળે તો જે વસ્તુ હાજર હોય તે ખાઈ લેવી જોઈએ. જો પાણી સિવાય બીજું કંઈ હાજર ન હોય તો પાણી જ પી લેવું જોઈએ. (અલ્મુન્ની ૩/૨૫૯, ફત્હુલબારી ૨/૩૭૨-૩૭૩)

ઇદગાહમાં ઇદની નમાઝ અદા કરવી :

સુન્નત છે કે, ઇદની નમાઝ ઇદગાહમાં અદા કરવામાં આવે ઘણી હદીષોથી એ વાત સાબિત છે કે, રસુલુલ્લાહ (સ.અ.વ.) ઇદની નમાઝ ઇદગાહમાં પઢાવતા હતા જેમ કે, બુખારીમાં હઝરત અબુસઈદ (રઝિ.) થી રિવાયત છે કે, રસુલુલ્લાહ (સ.અ.વ.) ઇદુલફિત્ર અને ઇદુલઅઝહાના દિવસોમાં ઇદગાહમાં જતા હતા. (સહીહ બુખારી કિતાબુલ ઇદૈન)

ઔરતો (સ્ત્રીઓ) નું ઇદગાહમાં જવું :

રસુલુલ્લાહ (સ.અ.વ.) એ મુસલમાન ઔરતોને ઇદના અવસરે ઇદગાહ જવાનો હુકમ આપેલ છે જેમ કે, હઝરત ઉમ્મેઅતિયહ (રઝિ.) થી રિવાયત છે કે, અલ્લાહના રસુલ (સ.અ.વ.) એ અમને હુકમ આપ્યો કે, અમે નવયુવાન કુંવારી છોકરીઓ તેમજ માસિકગ્રસ્ત અને પર્વો/ઓઝલ કરતી ઔરતોને પણ ઇદગાહમાં લઈ જઈએ. હા હૈઝવાળી (માસિકસ્ત્રાવ ગ્રસ્ત) ઔરતો નમાઝ પઢવાથી દૂર રહેશે પણ તે ભલાઈ અને મુસલમાનોની દુઆઓમાં શામેલ રહેશે. (બુખારી-મુસ્લિમ)

બરચાઓનું ઇદગાહમાં જવું :

ઇદના અવસરે બરચાઓને ઇદગાહમાં લઈ જવું સુન્નતથી સાબિત છે. હઝરત ઇબ્ને અબ્બાસ (રઝિ.) થી રિવાયત છે તેઓ કહે છે કે, હું રસુલુલ્લાહ (સ.અ.વ.)ની સાથે ઇદુલફિત્રના દિવસે ઇદગાહમાં જવા માટે નીકળ્યો આપ (સ.અ.વ.) એ ત્યાં નમાઝ પઢાવી અને પછી ખુતબો આપ્યો પછી ઔરતોની પાસે ગયા તેમને વઅઝ (તકરીર) બોધપાઠ સંભળાવ્યા અને સદકાઓ કરવાનો હુકમ આપ્યો. (બુખારી, કિતાબુલ ઇદૈન) ઇદગાહ પગપાળા (પેદલ) જવું જોઈએ અને સુન્નત એ છે કે, ઇદગાહમાં જવાનો તેમજ ત્યાંથી આવવાનો રસ્તો બદલી નાખવામાં આવે. એટલે કે, એક રસ્તાથી ઇદગાહ જાય અને બીજા રસ્તાથી પાછો વળે. (બુખારી કિતાબુલ ઇદૈન)

ઇદની નમાઝોનો સમય :

ઇદની નમાઝોનો સમય સુરજ નીકળ્યા પછી જયારે એક (નેઝહ) નિશાન (ખંજર

બરાબર) સુધી ઉંચે ચઢે તેવા સમયે ઇદની નમાઝનો સમય શરૂ થઈ જાય છે. ઇદની નમાઝ તુરંત જ અદા કરવા માટેની દલીલ તે હદીષ દ્વારા મળે છે જેને ઇમામ બુખારી (રહ.) એ હઝરત બરાઅ બિન આઝિબ (રઝિ.) થી રિવાયત કરેલ છે કે, રસુલુલ્લાહ (સ.અ.વ.) એ કુરબાનીના દિવસે અમને ખુત્બો સંભળાવ્યો કે, વાસ્તવમાં આ દિવસે અમે જે કામ કરીને શરૂઆત કરીએ છીએ તે નમાઝ અદા કરીને કરીએ છીએ ત્યારબાદ ઘરે જઈ કુરબાની કરીએ છીએ. જે પાછા માણસ એ પ્રમાણે કરશે તો (સમજો) તેને મારી સુન્નત હાસલ થઈ ગઈ. (બુખારી કિતાબુલ ઇદૈન) અલબત્ત રસુલુલ્લાહ (સ.અ.વ.) ઇદુલફિત્રની નમાઝ મોડે મોડે અદા ફરમાવતા અને ઇદુલ અઝહા જલ્દી પઢતા. (ઝાદુલમઆદ ભાગ ૧-૧૨૧)

ઇદની નમાઝ માટે અઝાન તેમજ તકબીર નથી જેમ કે હઝરત જાબિર બિન સમુરહ રઝિ. થી રિવાયત છે કે મેં રસુલુલ્લાહ (સ.અ.વ.) ની સાથે ઇદની નમાઝ કેટલીયવાર અઝાન અને ઇકામત પિના પઢી છે. (મુસ્લિમ કિતાબ સલાતુલ ઇદૈન)

ઇદગાહમાં સુતરહ (દિશાસૂચક નિશાની) ની વ્યવસ્થા :

રસુલુલ્લાહ (સ.અ.વ.) ઇદની નમાઝ માટે પોતાની સામે સુતરહ (આડશ) રાખવાનું બહુ જ ખ્યાલ રાખતા હતા. જેમ કે હઝરત ઉમર (રઝિ.) થી રિવાયત છે કે, રસુલુલ્લાહ (સ.અ.વ.) જ્યારે ઇદના દિવસે ઇદગાહ તરફ જતા તો પોતાની સામે ખંજર (માલો) લગાવવાનો હુકમ આપતા. પછી તેની તરફ મોઢું રાખી નમાઝ પઢાવતા અને બધા લોકો આપની પાછળ રહેતા. આપ (સ.અ.વ.) મુસાફરીમાં પણ એવી રીતે કરતા. (બુખારી કિતાબુસ્સલાત બાબ સિતરહ) આ હદીષથી માલુમ પડ્યું કે ઇમામો ઇદની નમાઝ પઢાવતી વખતે પોતાની સામે સુતરહ રાખવાની વ્યવસ્થા કરે અલબત્ત જો ઇદગાહમાં દિવાલ વગેરે આડશ તરીકે ચણાયેલી હોય તો ત્યારે કોઈ બીજી વસ્તુનો સુતરો રાખવાની જરૂર રહેતી નથી.

ઇદની નમાઝ પહેલા અથવા નમાઝ પછી કોઈ નફિલ નમાઝ નથી :

ઇદની નમાઝની ફકત (૨) રકઅતો છે તે પહેલા અથવા પછી કોઈ નફિલી નમાઝ નથી. જેમ કે હઝરત ઇબ્ને અબ્બાસ (રઝિ.) થી રિવાયત છે કે, રસુલુલ્લાહ (સ.અ.વ.) એ ઇદુલ ફિત્રના દિવસે ફકત ૨ રકઅત નમાઝ પઢી તેના પહેલા અથવા તેના પછી કોઈ અન્ય નફિલી નમાઝ પઢી નથી. (બુખારી/મુસ્લિમ)

ઇદની નમાઝ ખુત્બહ પહેલા અદા કરવી જોઈએ :

સુન્નત એ છે કે, પહેલા ઇદની નમાઝ અદા કરવામાં આવે ત્યારબાદ ઇદનો ખુત્બો શરૂ કરવામાં આવે. જેમ કે, હઝરત ઇબ્ને અબ્બાસ (રઝિ.) થી રિવાયત છે કે, હું રસુલુલ્લાહ (સ.અ.વ.), અબુબકર, ઉમર, ઉસમાન (રઝિ.) ની સાથે ઇદના અવસરે હાજર હતો તે બધા ઇદની નમાઝ ઇદના ખુત્બહ પહેલા અદા કરતા હતા. (બુખારી/મુસ્લિમ)

ઇદની નમાઝ પાછા બીજી નમાઝો માફક (૨) રકઅત નમાઝ છે. અલબત્ત તેમાં તકબીરોનો વધારો છે તે તકબીરોની સંખ્યા અને સમયના સંબંધે સુન્નત તરીકો એ છે કે, પહેલી રકઅતમાં તકબીરે તહરીમહ પછી અને કિર્અત પહેલા સાત તકબીરો કહેવામાં આવે અને બીજી રકઅત માટે ઉભા થઈ ગયા પછી અને કિર્અતથી પહેલા પાંચ તકબીરો

કહેવામાં આવે. રસુલુલ્લાહ (સ.અ.વ.) ની ઇદની નમાઝમાં તકબીરોની સંખ્યા પિશે હઝરત અબ્દુલ્લાહ બિન ઉમર (રઝિ.) થી રિવાયત છે કે, રસુલુલ્લાહ (સ.અ.વ.) એ ઇદની નમાઝમાં કુલ ૧૨ તકબીરો પઢી હતી. સાત પહેલી રકઅતમાં અને પાંચ બીજી રકઅતમાં. આપ (સ.અ.વ.) એ ઇદથી પહેલા અથવા બાદમાં કોઈ નમાઝ પઢી નથી. (સહીહ ઇબ્નેમાજહ ૧/૧૪૨ હદીષ નં. ૧૨૭૭) ઇદની તકબીરોની સાથે બન્ને હાથ ઉપાડવા જાઈઝ અને દુરસ્ત છે. રસુલુલ્લાહ (સ.અ.વ.) દરેક તકબીરમાં હાથ ઉપાડતા. જેમ કે, હઝરત વાઈલ બિન હજરહઝરમીથી રિવાયત છે કે, મેં રસુલુલ્લાહ (સ.અ.વ.) ને દરેક તકબીર સાથે હાથ ઉપાડતા જોયેલ છે. (મુસનદ અહમદ ૪/૩૧૬ શેખ અલ્બાનીએ આ હદીષને હસન કરાર આપેલ છે) (જુઓ અર્વાઉલગલીલ ૩/૧૧૩) હઝરત ઇબ્નેઉમર (રઝિ.) જેવા સુન્નતેરસૂલના તાબેદાર સહાબીથી સાબિત છે કે, આપ (સ.અ.વ.) તકબીરો સાથે હાથ ઉપાડતા હતા. (ઝાદુલમઆદ ૧/૪૪૧)

ઇદની રકઅતોમાં કિર્અત :

ઇદની નમાઝમાં સુરએ ફાતેહા પઢ્યા બાદ પહેલી રકઅતમાં સુરએ કાફ અને બીજી રકઅતમાં સુરએ અલ-કમર આપ (સ.અ.વ.) એ પઢેલ છે. જેમ કે, ઉબૈદુલ્લાહ બિન અબ્દુલ્લાહ (રઝિ.) થી રિવાયત છે કે, મેં હઝરત ઉમર (રઝિ.) અને અબુ વાકિદલૈષી (રઝિ.) ને પૂછ્યું કે, રસુલુલ્લાહ (સ.અ.વ.) ઇદુલફિત્ર અને ઇદુલ અઝહામાં શું પઢતા હતા ? તો જવાબ આપ્યો કે, સુરએ કાફ અને સુરએ અલ-કમર પઢતા હતા. (સહીહ મુસ્લિમ) અને નોઅમાન બિન બશીર (રઝિ.) થી રિવાયત છે કે, રસુલુલ્લાહ (સ.અ.વ.) બન્ને ઇદ અને જુમ્અહની નમાઝમાં સુરએ અઅલા અને સુરએ-અલ-ગાશિયાહ પઢતા હતા. (સહીહ મુસ્લિમ)

ઇદગાહમાં જતા અને આવતા રસ્તામાં અને ઇદગાહમાં રોકાણ દરમ્યાન ખૂબ જ તકબીરો પઢવી જોઈએ. તકબીરો આ પ્રમાણે છે.

અલ્લાહુ અકબર-અલ્લાહુ અકબર-લા ઈલાહ-ઈલ્લલ્લાહ-વલ્લાહુ અકબર-અલ્લાહુ અકબર-વલિલ્લાહિલહમ્દ. (તેમજ) અલ્લાહુ અકબર-અલ્લાહુ અકબર-કબીરા-વલ્હમ્દુલિલ્લાહિકબીરા-સુબ્હાનલ્લાહિ-બુકરતંવ-અસીલા. (ફત્હુલ-બારી પિ.)

જુમ્અહના દિવસે ઇદ :

ઇદ અહવાકિયાના કોઈપણ દિવસે હોઈ શકે છે. ઘણી વખત ઇદ જુમ્અહના દિવસે થાય છે. જુમ્અહના દિવસે જો ઇદ આવે તો તમામ મુસલમાનો ઇસ્લામી બંધારણ મુજબ ઇદની નમાઝ અદા કરશે. અલબત્ત જુમ્અહના સંબંધમાં તેમને એ છૂટ મળશે કે જો તેઓ ઇચ્છે તો જુમ્અહમાં શામેલ થાય અથવા ન થાય. હઝરત અબુહુરૈરહ (રઝિ.) થી રિવાયત છે કે, રસુલુલ્લાહ (સ.અ.વ.) એ ફરમાવ્યું કે, તમારા માટે આ દિવસે બે ઇદ ભેગી થઈ જાય છે. અગર કોઈ ઇચ્છે તો ઇદની નમાઝ અદા કરે (કેમ કે) તે જુમ્અહની નમાઝ અદા કરવાની પૂર્તિ થઈ જશે અને અમે તો જુમ્અહમાં શામેલ થશું. (અબુદાઉદ હદીષ નં. ૧૦૭૩) આ હદીષથી માલુમ થયું કે, રસુલુલ્લાહ (સ.અ.વ.) ઇદ અને જુમ્અહ બન્ને એક દિવસમાં જમા થઈ જતા તો ઇદ અને જુમ્અહની બન્ને નમાઝો અદા ફરમાવતા હતા.

સાઉદી અરબના મુફતી આઝમ શેખ ઇબ્નેબાઝ (રહ.) તેના પિશે ફરમાવે છે કે,

જુમ્અહના ખતીબ ઉપર વાજિબ છે કે, ઇદ અને જુમ્અહ એક જ દિવસે ભેગી થઈ જતા જુમ્અહ મસ્જિદમાં પઢાવે. રસુલુલ્લાહ (સ.અ.વ.) ઇદના દિવસે પણ જુમ્અહની વ્યવસ્થા કરતા હતા. લોકોને ઇદની નમાઝ પઢાવતા ત્યારબાદ જુમ્અહ પણ પઢાવતા હતા. જેમ કે નોઅમાન બિન બશીર (રઝિ.) ની રિવાયતમાં છે કે, જ્યારે ઇદ અને જુમ્અહ એક જ દિવસે એકઠી થઈ જાય તો આપ (સ.અ.વ.) બન્ને નમાઝોમાં આ જ બન્ને સુરતો પઢતા એટલે કે, સુરએ અઅલા અને સુરએ અલ્ગાશિયહ. (મુસ્લિમ)

ઇદના દિવસે પ્રમાણિત ફાયદાકારક રમત-ગમત રમવાની ખાખિતી :

નિઃશંકપણે હદીષો દ્વારા સાબિત થાય છે. પણ તેને ફિલ્મો જોવી તેમજ નિર્લજ્જ સ્થાનો ઉપર હરપું ફરપું તેમજ બીજા મનાઈ થયેલા ખેલો રમતો માટે દલીલ બનાવી શકાય નહીં. શરીઅતના નિયંત્રણમાં રહી મુસલમાનોએ આનંદ/ઉલ્લાસ જાહેર કરવા જોઈએ.

ઇદની મુબારકબાદી :

મારા અલ્પ જ્ઞાન પ્રમાણે ઇદ પછી એકબીજાને મુબારકબાદી આપ-લે કરવી તેના પિશે રસુલુલ્લાહ (સ.અ.વ.) થી કંઈ સાબિત નથી.

અલબત્ત સહાબાઓ (રઝિ.) થી એવું કરવું સાબિત છે. હઝરત મોહંમદ બિન ઝિયાદ ફરમાવે છે કે, હું હઝરત અબુ ઉમામહ (રઝિ.) અને નબી (સ.અ.વ.) ના અન્ય સહાબીઓ (રઝિ.) ની સાથે હતો તેઓ ઇદગાહથી પાછા વળતા એકબીજાને કહેતા કે, **તકબ્બલલ્લાહુ-મિન્નાવમિન્ક.** (અલ્મુન્ની ૩/૨૯૪) ઇમામ અહમદે આ રિવાયતને જય્યદ (સારી) કરાર આપેલ છે. એટલે કે, અલ્લાહ અમારા અને તમારા (અમલો) કબૂલ ફરમાવે. એવી જ રીતે હાફિઝ ઇબ્ને હજર (રહ.) જબ્ર બિન નુકૈરના પિશે નકલ કરેલ છે કે, રસુલુલ્લાહ (સ.અ.વ.) ના સહાબાઓ જ્યારે ઇદના દિવસે મુલાકાત કરતા તો એકબીજાને કહેતા કે, તકબ્બલ-લ્લાહુમિન્નાવ-મિન્ક. (ફતહુલબારી ૨/૩૭૧) હાફિઝ ઇબ્નેહજર (રહ.) એ રિવાયતની સનદને હસન કરાર આપેલ છે. (જુઓ ફતહુલબારી)

આ હદીષથી માલુમ પડ્યું કે, અગર કોઈ વ્યક્તિ એવી રીતે મુબારકબાદી આપે તો કંઈ વાંધો નથી. અલ્લાહતઆલા અમો સૌને સુન્નત પ્રમાણે ઇદની ખુશીઓ મનાવવાની તૌફીક બખ્શે. આમીન

શવ્વાલના છ રોઝાઓ

અન-અબી-ઐયૂબ-રઝિયલ્લાહુ-અન્હુ-કાલ-કાલ-રસુલુલ્લાહુ-સલ્લલ્લાહુ-અલૈહિવસલ્લમ મન-સામ-રમઝાન-ખુમ્મતબઅહુ સિત્તન મિન શવ્વાલ ફઝાક-સિયામુદ્દહર. (મુસ્લિમ ૨/૮૨૨)

હઝરત અબુ ઐયુબ અન્સારીથી રિવાયત છે કે રસુલુલ્લાહ (સ.અ.વ.) એ ફરમાવ્યું કે, જે મુસલમાન વ્યક્તિ રમઝાનના રોઝાઓ રાખે ત્યારબાદ શવ્વાલના છ રોઝાઓ રાખવાની વ્યવસ્થા કરે તો જાણે કે તેણે પુરા એક વરસના રોઝાઓ રાખ્યા.

ઇસ્લામનાં ચાર મૂળભૂત અરકાનોની અંદર ફરજથી પહેલા અને ફરજ પછી પણ અમુક અમલો રાખવામાં આવેલા છે. જેમને સુન્નેરાતિબહ કહેવામાં આવે છે. તે અમલો રસુલુલ્લાહ (સ.અ.વ.) થી સાબિત થયેલા પ્રમાણિત છે અને રસુલુલ્લાહ (સ.અ.વ.) એ પોતાની હયાતીમાં ઘણી જ પાબંદી સાથે તેને અદા કરમાવેલ છે.

શવ્વાલના છ રોઝાઓ શશઈદીના નામથી ઓળખાય છે. આ છ રોઝાઓની હૈસિયત (સ્થિતિ) રમઝાનના ફરજ રોઝાઓ અદા કર્યા બાદ એવી જ છે જેવી રીતે ફરજ નમાઝ પઢ્યા બાદ સુન્નતો પઢવામાં આવે છે. હદીષે નબવીમાં સિયામુદ્દહરનો મતલબ એ છે કે, અલ્લાહતઆલા તમામ નેક અમલોનો સવાબ દશગણું વધારો કરીને આપે છે. એ હિસાબે રમઝાન મહીનાના રોઝાઓ દશ મહીના બરાબર થયા અને શવ્વાલના રોઝાઓનો સવાબ બે મહીના બરાબર થયો એવી રીતે આખો વરસ રોઝહ રાખવાનો સવાબ મળી જાય છે.

શવ્વાલના છ રોઝાઓ એકધારા રાખવામાં આવે અથવા થોડા-થોડા દિવસો પછી બન્ને રીતે રાખી શકાય છે. તેમાં કોઈ એક રીતને બીજી રીત ઉપર કોઈ ફઝીલત નથી. કેમ કે આ રોઝાઓની હૈસિયત સુન્નત રોઝાઓની છે. શવ્વાલ મહીનાના દિવસોમાં પોતપોતાની સગવડતા પ્રમાણે ૬ રોઝાઓ રાખી લેવામાં આવે તો તેનું સવાબ એક સરખું જ મળશે.

શવ્વાલના છ રોઝાઓની એટલી મોટી ફઝીલત અને મહત્વતા હોવા છતાં તેની વ્યવસ્થા અને તેનું પાલન કરવાની સ્થિતિ એવી છે કે તેને ખાસ કરીને સ્ત્રીઓ અને મુખ્યત્વે પીઠ અને ઘરડી સ્ત્રીઓ જ તેનું પાલન કરે છે અને પુરૂષોમાં નામમાત્ર કોઈ પીઠ અને બુઝુર્ગ પુરૂષ કે જેઓ દુન્યવી ઝિંદગીથી રિટાયર્ડ થઈ ગયા હોય છે. જેમને ખાવાપીવા અને ઇન્સાની જીવન જરૂરિયાતોથી નિવૃત્તી મળી જતાં હવે આખિરત (પરલોક) ની ફિકરમાં હંમેશા અલ્લાહ અલ્લાહ કર્યા સિવાય બીજું કંઈ કામ હોતું નથી તેઓ જ આ રોઝાઓની સંભાળ રાખતા નજરે ચડે છે.

પરંતુ ઘણો જ અફસોસ થાય છે એવા નવયુવાન મદોં અને સ્ત્રીઓ ઉપર જેઓ તંદુરસ્ત અને હજ્ઞકઙ્ગ છે. તેઓ આ રોઝાઓ તેમજ બીજા નફલી અમલોનું પાલન કરવામાં અત્યંત બેપરવાહી અને ગફલત વર્તી રહ્યા છે. એટલા માટે જરૂર છે તંદુરસ્ત-નવયુવાન મદોં, ઔરતો, તરૂણોને કે તેઓ નેકઅમલોનું પાલન કરવામાં વધુ પડતું ભાગ લે કેમ કે, નફલી અમલો વડે એક બંદો પોતાના પૈદા કરનાર ખાલિકથી નીકટતા હાસલ કરી શકે છે. એટલા માટે દરેક મોમિન મદં અને ઔરતે કોઈપણ જાતના ભેદભાવ, ઉંમરની બંધી રાખ્યા વગર જીવનમાં નફલ અને સુન્નત ઇબાદતો વધુમાં વધુ કરવી જોઈએ અને અલ્લાહતઆલા પાસે સારી ઉમ્મીદો રાખવી જોઈએ. અલ્લાહ અમને ફર્જની સાથે નફલી ઇબાદતોના પણ પાબંદ બનાવે. આમીન કુર્આન અને હદીષ સિવાય લેખકના અંગત પિયારેથી પ્રકાશકનું સહમત હોવું જરૂરી નથી. -પ્રમુખ

વોટ્સએપ પર ઇસ્લામી મેસેજ મેળવવા માટે તમારું નામ અને ગામ

09712037837 - 09429017555 પર મોકલો.

ઈસ્લામિક ઇન્ફોર્મેશન સેન્ટર, ભુજ - મો. : ૮૪૦૧૭ ૮૬૧૭૨